

ہو جاتی ہے۔ اتنی مجھے اسی طرح پجائی تھی۔ جیسے مداری بندر کو پجاتا ہے، اور میں خوشی سے ناچتا تھا۔ وہ میری توہین کرتی تھی اور میں خوش ہو کر منہنستا تھا وہ مجھ پر حکومت کرتی تھی اور میں سر جھکا تا تھا۔ اُس نے کبھی منہ نہیں لگایا یہ میں مانتا ہوں، اس نے کبھی میری حوصلہ افزائی نہیں کی، یہ بھی سچ ہے۔ پھر بھی میں پتنگے کی طرح اس کے چہرے کی چمک پر جان دیتا تھا۔ اور اب وہ مجھ سے اخلاق کا برتاؤ بھی نہیں کر سکتی! لیکن صاحب، میں کہے دیتا ہوں کہ کھٹنا چپ بیٹھنے والا آدمی نہیں ہے۔ اس کے رقعے میرے پاس محفوظ ہیں۔ میں اُس سے ایک ایک پائی وصول کر لوں گا۔ اور ڈاکٹر مہتا کو تو میں لکھنؤ سے نکال کر دم لوں گا ان کا یہاں رہنا ناممکن کر دوں گا۔ - - -

اسی وقت ہارن کی آواز آئی اور ایک لمحے میں مسٹر مہتا اکر کھڑے ہو گئے گورا چٹا رنگ، صحت کی سرخی گالوں پر چمکتی ہوئی، لمبی اچکن، چوڑی دار پاجامہ اور سنہری عینک، شرافت کے اتار سے مطمئن ہوتے تھے کھٹانے اُٹھ کر ہاتھ ملایا۔ آئیے مسٹر مہتا، آپ ہی کا ذکر ہو رہا تھا۔

مہتانے دونو صاحبوں سے ہاتھ ملا کر کہا۔ بڑی اچھی ساعت گھر سے چلا تھا کہ آپ دونو صاحبوں سے ایک ہی جگہ ملاقات ہو گئی۔ آپ نے اخباروں میں دیکھا ہو گا کہ یہاں عورتوں کے لئے ایک ورزش گاہ بنانے کی تجویز ہو رہی ہے سن! نئی اس کمیٹی کی صدر ہیں۔ اندازہ کیا گیا ہے کہ اس کی تعمیر میں دو لاکھ روپے لگیں گے۔ شہر میں اب اس کی کتنی ضرورت ہے، یہ آپ لوگ مجھ سے زیادہ جانتے ہیں۔ میں چاہتا ہوں کہ چندہ دینے والوں میں آپ دونو صاحبوں کا نام سب سے اوپر ہو۔ بس مانتی خود آنے والی تھیں، مگر آج ان کے والد کی طبیعت اچھی نہیں ہے۔ اس لئے نہیں آ سکتیں۔

انہوں نے چندے کی فہرست رائے صاحب کے ہاتھ میں رکھ دی
 پہلا نام راجہ سورج پرتاب سنگھ کا تھا۔ سامنے پانچ ہزار روپے کی رقم درج
 تھی اس کے بعد کنور گت وجے سنگھ کے تین ہزار روپے تھے۔ اس کے بعد
 اور کئی رقمیں اتنی ہی یا کچھ کم تھیں۔ مانتی نے پانچ سو روپے دے دیے تھے۔ اور
 ڈاکٹر مہتا نے ایک ہزار
 رائے صاحب نے شرم کر کہا: ”کوئی چالیس ہزار تو آپ لوگوں
 نے کر ہی لئے۔“

مہتا فخر سے بولے ”یہ سب آپ لوگوں کی مہربانی ہے، اور یہ صرف
 تین گھنٹے کی محنت کا نتیجہ ہے۔ راجہ سورج پرتاب سنگھ نے شاید ہی کسی
 رفاہ کے کام میں حصہ لیا ہو۔ مگر آج تو انہوں نے بلا کہے سنے چک لکھ دیا۔
 ملک میں بیداری ہے۔ پبلک کسی بھی نیک کام میں مدد دینے کو تیار ہے صرف
 اُسے یقین ہونا چاہئے کہ اس کی خیرات کا جائز استعمال ہو گا۔ آپ سے مجھے
 بڑی اُمید ہے، مسٹر کھٹنا!“

کھٹنا نے بے پروائی سے کہا: ”ایسے فضول کاموں میں نہیں پڑنا
 نہ جانے آپ لوگ مغرب کی غلامی میں کہاں تک بڑھتے جائیں گے۔ یوں ہی
 عورتوں کو خانہ داری سے نفرت ہو رہی ہے، ورزش کی دھن سوار ہوئی تو
 وہ اور بھی کہیں کی نہ رہیں گی۔ جو عورت گھر کا کام کرتی ہے۔ اس کے لئے ورزش
 کی ضرورت نہیں، اور جو گھر کا کوئی کام نہیں کرتی اور صرف عیش و آرام میں
 محو ہے اس کی ورزش کے لئے چندہ دینا بیس ادھرم سمجھتا ہوں۔“

مہتا ذرا بھی بے دل نہیں ہوئے۔ ایسی حالت میں آپ سے کچھ
 مانگوں گا بھی نہیں جس تجویز میں ہمارے یقین نہ ہو اس میں کسی طرح کی امداد دینا

واقعی ادھرم ہے۔ آپ تو مشر کہتا سے متفق نہیں ہیں۔ رائے صاحب؟
 رائے صاحب بڑے سوچ میں پڑے ہوئے تھے۔ سورج پر تاب
 کے پانچ ہزار ان کا حوصلہ لپٹ کئے ڈالتے تھے۔ چونک کر بولے: ”آپ
 نے مجھ سے کچھ کہا؟“

”میں نے کہا کہ آپ تو اس کام میں امداد دینا ادھرم نہیں سمجھتے۔؟“
 ”جس کام میں آپ شریک ہیں وہ دھرم ہے یا ادھرم اس کی میں پر دا نہیں کرتا؟“
 ”میں چاہتا ہوں آپ خود غور کریں اور اگر آپ اس تجویز کو سماج کے لئے
 مفید سمجھیں تو اس میں مدد دیں۔“
 مشر کہتا کا طرز عمل مجھے پسند آیا۔

کہتا بولے ”میں تو صاف کہتا ہوں اسی لئے بدنام ہوں۔“
 رائے صاحب نے کمزور مسکراہٹ کے ساتھ کہا: ”مجھ میں تو سوچنے
 کی سکت نہیں ہے۔ مشرفا کی تقلید کرنا ہی میں اپنا دھرم سمجھتا ہوں۔“
 ”تو لکھنے کوئی اچھی رقم؟“
 ”جو کہتے وہ لکھ دوں۔“
 ”جو آپ کی خوشی۔“
 ”آپ جو کہتے وہ لکھ دوں۔“
 ”تو دو ہزار سے کم کیا لکھتے گا؟“

رائے صاحب نے مجروح لہجے میں کہا ”تو آپ کی نگاہ میں میری
 یہی حیثیت ہے؟“

انھوں نے قلم اٹھایا اور اپنا نام لکھ کر اس کے آگے پانچ ہزار لکھ دیئے۔
 مہتا نے فہرست آن کے ہاتھ سے لے لی؛ مگر انھیں اتنا رنج ہوا کہ

رائے صاحب کا شکر یہ بھی ادا کرنا بھول گئے۔ رائے صاحب کو چندے کی فہرست دکھا کر انھوں نے بے جا کیا، یہ سوچ کر انھیں افسوس ہوا۔ مسٹر کھٹانے رائے صاحب کو ترجمانہ نظر سے گویا کہہ رہے ہوں ”کتنے بڑے گدھے ہو تم؟“

دفعۃً مہتا، رائے صاحب کے گلے سے لپٹ گئے۔ اور زور سے بولے ”رائے صاحب کے لئے تالیاں! ہپ ہپ ہٹرا!“ کھٹانے کھسیا کر کہا: ”یہ لوگ راجے مہرا بے ٹھہرے، یہی ان کاموں میں دآن نہ دیں تو کون دے؟“

مہتا بولے ”میں تو آپ کو راجاؤں کا راجہ سمجھتا ہوں۔ آپ ان پر حکومت کرتے ہیں۔ ان کی چوٹی آپ کے ہاتھ میں ہے۔“ رائے صاحب خوش ہو گئے۔ ”یہ آپ نے بڑے معرکے کی بات کہی، مہتا جی، اصلی راجہ تو ہمارے بینکر لوگ ہیں۔“

مہتا نے کھٹا کی خوشامد کا پہلو اختیار کیا۔ مجھے آپ سے کوئی شکایت نہیں ہے، کھتا جی۔ آپ ابھی اس کام میں نہیں شریک ہونا چاہتے تو نہ ہسی، لیکن کبھی نہ کبھی آپ ضرور شرکت کریں گے۔ امیروں کی بدولت ہی ہماری بڑی بڑی تحریکیں چل رہی ہیں۔ قومی تحریک کو دو تین سال تک اس دھوم دھام سے کس نے چلایا؟ اتنے دھرم شائے اور پاٹھ شائے کون بنوا رہا ہے؟ آج دنیا کی حکومت کی باگ ڈور بینکروں کے ہاتھ میں ہے۔ سرکاریں ان کے ہاتھ کا کھلونا ہیں میں ابھی آپ سے ناامید نہیں ہوں۔ جو شخص قوم کے لئے جیل جاسکتا ہے اس کے لئے دو چار ہزار خرچ کر دینا کوئی بڑی بات نہیں۔ ہم نے طے کیا ہے کہ اس عمارت کا بنیادی پتھر گوبندی دیوی کے ہاتھوں رکھا جائے۔ ہم دونوں جلد ہی

گورنر صاحب سے بھی ملیں گے اور مجھے یقین ہے کہ ہمیں ان کی مدد مل جائے گی۔
 لیڈی ولسن کو نسوانی تحریکوں سے کتنی ہمدردی ہے، یہ آپ جانتے ہیں راجہ صاحب
 اور دیگر اصحاب اور دیگر اصحاب کی بھی رائے تھی کہ لیڈی ولسن ہی سے سنگ بنیاد
 رکھا جائے مگر بالآخر یہی طے ہوا کہ یہ سب کام کسی اپنی ہی بہن کے ہاتھوں ہونا
 چاہئے۔ آپ کم از کم اس موقع پر تشریف لائیں گے ضرور؟“
 کھٹا نے مضحکہ اڑایا: ”ہاں جب لاڈ ولسن آئیں گے تو میرا پہنچنا لازمی
 ہی ہے۔ اس طرح آپ بہت سے رئیسوں کو پھنسا لیں گے۔ آپ لوگوں کو
 نکلے بھی خوب سوچتے ہیں۔ اور ہمارے رئیس بھی ہیں اسی لائق۔ انھیں اُلٹونا کر
 مونڈا جاسکتا ہے۔“

”جب روپیہ ضرورت سے زیادہ ہو جاتا ہے تو اپنے لئے نکلنے کا راستہ
 تلاش کرتا ہے۔ یوں نہ نکل پائے گا تو تمار بازی میں جائے گا۔ گھوڑ دوڑ میں
 جائے گا، اینٹ پتھر میں جائے گا یا عیاشی میں جائے گا۔“
 گیارہ بجے کو تھے۔ کھٹا صاحب کے دفتر کا وقت آگیا۔ مہتا چلے گئے۔
 رائے صاحب بھی اُٹھے کہ کھٹا نے ان کا ہاتھ پکڑ کر بٹھالیا۔ نہیں، آپ ذرا
 بیٹھئے۔ آپ دیکھ رہے کہ مہتا نے مجھے اس بری طرح پھانسا ہے کہ نکلنے کی کوئی
 سبیل ہی نہیں رہی۔ گو بندی سے سنگ بنیاد رکھا میں گئے۔ ایسی حالت
 میں میرا الگ رہنا مضحکہ انگیز ہے یا نہیں؟ گو بندی کیسے رضامند ہو گئی، یہ
 میری سمجھ میں نہیں آتا، اور اتنی نے اسے کیسے برداشت کر لیا یہ سمجھنا اور بھی مشکل
 ہے آپ کا کیا خیال ہے، اس میں کوئی راز ہے یا نہیں؟“
 رائے صاحب نے اپنا دوا جتایا: ”ایسے معاملوں میں عورت کو ہمیشہ خاوند
 سے صلاح لے لینی چاہئے۔“

کھٹانے راستے صاحب کو تشکرانہ نگاہوں سے دیکھا۔ ان ہی باتوں پر گوبندی سے میراجی جلتا ہے اور اس پر لوگ مجھی کو برا کہتے ہیں۔ آپ ہی سوچئے کہ مجھے ان جھگڑوں سے کیا واسطہ؟ ان میں تو وہ پڑے جس کے پاس فالتو روپیہ ہو، فالتو وقت ہو، اور نام و نمود کی ہوس ہو۔ ہوتا ہی ہے کہ دو چار لوگ سکریٹری اور انڈر سکریٹری اور پریسیڈنٹ اور وائس پریسیڈنٹ بن کر انفرسٹ کو دعوت دیں گے، ان کے منظور نظر بنیں گے۔ اور پریویرسٹی کی چھو کریوں کو جمع کر کے گلچٹے اڑائیں گے۔ درزش تو صرف دکھانے کے دانت ہیں۔ ایسی تحریکیوں میں ہمیشہ یہی ہوتا ہے اور یہی ہوگا، اور اتو بنیں گے ہم اور ہمارے بھائی جو دولت مند کہلاتے ہیں، اور یہ سب گوبندی کے سبب!

وہ ایک بار کرسی سے اٹھے، اور پھر بیٹھ گئے۔ گوبندی پر ان کا غصہ بڑھ رہا تھا۔ انھوں نے دونوں ہاتھوں سے سر پکڑ کر کہا: میں نہیں سمجھتا کہ مجھے کیا کرنا چاہئے۔“

راستے صاحب نے ہاں میں ہاں ملائی: کچھ نہیں، آپ گوبندی دہلوی سے صاف کہہ دیں کہ تم مہتا کو انکار کا خط لکھ دو، چلو چھٹی ہوئی ہیں تو لاگ ڈانٹ میں پھنس گیا۔ آپ کیوں پھنسیں؟

کھٹانے لمحہ بھر اس تجویز پر غور کر کے کہا: لیکن سوچئے تو کہ کتنا مشکل کام ہے، لیڈی وٹسن سے اس کا ذکر آچکا ہوگا، سارے شہر میں خبر پھیل گئی ہوگی اور شاید آج اخباروں میں بھی نکل جائے۔ یہ سب مانتی کی ضرورت ہے۔ اُسی نے مجھے زچ کرنے کا یہ ڈھنگ نکالا ہے۔“

”ہاں معلوم تو یہی ہوتا ہے۔“

”وہ مجھے ذلیل کرنا چاہتی ہے۔“

”آپ بنیاد رکھنے کے ایک روز قبل باہر چلے جائیے گا“
 ”مشکل ہے، راتے صاحب کہیں منہ دکھانے کی جگہ نہ رہے گی۔
 اس دن تو مجھے ہیضہ بھی ہو جائے تو وہاں جانا پڑے گا“

راتے صاحب اس باندھے ہوئے کل آنے کا وعدہ کر کے جیوں ہی
 باہر نکلے کہ کھٹانے اندر جا کر گوبندی کو اڑے ہاتھوں لیا۔ تم نے اس ورزش گاہ
 کی بنیاد رکھنا کیوں منظور کیا؟

گوبندی کیسے کہے کہ یہ وقار پاکر وہ دل میں کتنا خوش ہو رہی تھی اس
 موقع کے لئے کتنی توجہ سے اپنی تقریر لکھ رہی تھی اور ایک جوشیلی نظم بھی تیار
 کی تھی۔ اس نے دل میں سمجھا تھا کہ یہ تجویز منظور کر کے وہ کھٹا کو خوش کر دے گی۔
 اس کی توقیر تو اس کے شوہر ہی کی توقیر ہے۔ کھٹا کو اس میں کوئی اعتراض
 ہو سکتا ہے، اس کا اسے شان گمان بھی نہ تھا۔ ادھر کئی دنوں سے شوہر کو کچھ
 مہربان دیکھ کر اس کا حوصلہ بڑھنے لگا تھا۔ وہ اپنی تقریر سے اور اپنی نظم سے
 لوگوں کو محو بنا دینے کا خواب دیکھ رہی تھی۔

یہ سوال سنا دو کھٹا کی صورت دیکھی تو اس کا دل دھڑک اٹھا خطاوار
 کی طرح بولی مڈاکٹر مہتا نے اصرار کیا تو میں نے منظور کر لیا“

”ڈاکٹر مہتا تمہیں کتنی میں گرنے کو کہیں تو شاید اتنی خوشی سے نہ تیار ہوگی“
 گوبندی کی زبان بند!

”تمہیں جب ایٹور نے عقل نہیں دی تو کیوں مجھ سے نہیں پوچھ لیا؟
 مہتا اور اتنی دونوں یہ چال چل کر مجھ سے دو چار ہزار ایٹھنے کی فکر میں ہیں اور
 میں نے ٹھان لی ہے کہ ایک کوڑی بھی نہ دوں گا۔ تم آج ہی مہتا کو انکار کا
 خط لکھ دو“

گو بندی نے ایک لمحہ سوچ کر کہا ”تھیں لکھ لونا“
 ”میں کیوں لکھوں؟ بات کی تم نے، اور لکھوں میں!“
 ”ڈاکٹر صاحب سبب پوچھیں گے تو کیا بتاؤں گی؟“
 ”بتانا اپنا سر اور کیا! میں اس عشرت گاہ کو ایک کوڑی بھی نہیں دینا چاہتا“

”تو تھیں کچھ دینے کو کون کہتا ہے؟“
 ”کھٹانے ہونٹ چبا کر کہا: ”کیسی بیوقوفوں کی سی باتیں کرتی ہو۔ تم وہاں بنیاد رکھو گی اور کچھ دو گی نہیں تو دنیا کیا کہے گی؟“
 ”گو بندی نے جیسے سنگین کی نوک پر کہا ”اچھی بات ہے لکھ دوں گی“
 ”آج ہی لکھنا ہو گا“
 ”کہہ تو دیا لکھ دوں گی“

کھٹا ہا سرائے اور ڈاک دیکھنے لگے۔ انھیں دفتر جانے میں دیر ہو جاتی تھی تو چہرہ اسی گھڑی پر ڈاک دے جاتا تھا۔ شکر گراں ہو گئی ہے۔ کھٹا کا چہرہ کھل اٹھا۔ دوسرا خط کھولا، اکیچہ کا نرخ مقرر کرنے کے لئے جو کمیٹی بنی تھی اُس نے طے کر دیا کہ ایسی بندش نہیں کی جاسکتی۔ دھت تیرے کی! وہ پہلے ہی یہی بات کہہ رہے تھے۔ مگر اس اگہ تو تری نے غل مچا کر جبراً کمیٹی بنائی۔ آخر پیچھے کے منہ پر تھپڑ لگا۔ یہ مل دالوں اور کسانوں کے درمیان کا معاملہ ہے۔ سرکار اس میں دخل دینے والی کون؟

دفعہ ۱۸۱ موٹر سے اُتری، کنول کی طرح شگفتہ، چراغ کی طرح روشن، زندہ دلی اور خوشی کی صورت سی، بے خوف، بے فکر، گویا استغنین ہے کہ دنیا میں اس کے لئے عزت و راحت کا دروازہ کھلا ہوا ہے۔ کھٹا نے

برآمدے میں اگر خیر مقدم کیا۔

مانتی نے پوچھا: ”کیا یہاں مہتا آنے گئے؟“

”ہاں آئے تو تھے۔“

”کچھ کہا، کہاں جا رہے ہیں؟“

”یہ تو کچھ نہیں کہا۔“

جانے کہاں غوطہ لگا گئے۔ میں چاروں طرف گھوم آئی۔ آپ نے

دور زں گاہ کے لئے کھنڈا دیا؟“

کھنڈا نے خطا دارانہ کہا: ”میں نے ایسی اس معاملے کو سمجھا ہی نہیں۔“

مانتی نے بڑی بڑی آنکھوں سے ان کی طرف تیز تیز دیکھا گویا سوچ

رہی تھی کہ ان پر رحم کرے یا غصہ۔ بولی: ”اس میں سمجھنے کی کیا بات تھی؟ اور سمجھ

لیتے تو آگے پیچھے، اس وقت تو کچھ دینے کی بات تھی۔ میں نے مہتا کو جبراً

یہاں بھیجا، بیچارے ڈر رہے تھے کہ آپ نہ جانے کیا جواب دیں۔ آپ کے

اس نخل کا کیا نتیجہ ہوگا، آپ جانتے ہیں؟ یہاں کی تجارت پیشہ جماعت سے

کچھ نہ ملے گا۔ آپ نے شاید مجھے ذلیل کرنے کا تہیہ کر لیا ہے۔ سب کی

راسے تھی کہ لیڈی وٹسن بنیادی پتھر رکھیں۔ میں نے گوبندی دیوی کی جانبزداری

کی اور لڑکر سب کو راضی کیا۔ اب آپ فرماتے ہیں کہ آپ نے اس معاملے

کو سمجھا ہی نہیں! آپ بینک کی پیچیدگیاں سمجھتے ہیں مگر اتنی موٹی بات آپ

کی سمجھ میں نہ آئی۔ اس کا مطلب اس کے سوا اور کچھ نہیں ہے کہ آپ مجھے

شرمندہ کرنا چاہتے ہیں۔ اچھی بات ہی یہی تھی۔“

مانتی کا چہرہ سرخ ہو گیا تھا۔ کھنڈا گھبرائے۔ ساری اکڑ جاتی رہی

مگر اس کے ساتھ انھیں یہ بھی معلوم ہوا کہ اگر وہ کانٹوں میں الجھ گئے ہیں تو

مالتی دلدل میں پھنس گئی، اگر ان کی پھیلیوں پر سنکٹ آپڑا ہے تو مالتی کی عزت پر جو پھیلیوں سے زیادہ قیمتی چیز ہے۔ تب ان کا دل مالتی کی اس دُرگت پر کیوں نہ خوش ہو؟ انھوں نے مالتی کو اردب میں ڈال دیا تھا۔ اور اگرچہ وہ اسے ناراض کر دینے کی ہمت کھو چکے تھے مگر دو چار کھری کھری باتیں کہہ سنانے کا موقع ہاتھ سے نہ جانے دینا چاہتے تھے۔ یہ بھی دکھا دینا چاہتے تھے کہ میں بالکل احمق نہیں ہوں۔ اس کا راستہ روک کر بولے "تم مجھ پر انہی مہربان ہو گئی ہو اس پر مجھے حیرت ہو رہی ہے، مالتی!"

مالتی نے ابروؤں کو سیکڑ کر کہا: "میں اس کا مطلب نہیں سمجھی۔"
 "کیا اب میرے ساتھ تمھارا وہی برتاؤ ہے جو کچھ دنوں پہلے تھا۔"
 "میں تو اس میں کوئی فرق نہیں دیکھتی۔"

"لیکن میں تو زمین آسمان کا فرق دیکھ رہا ہوں۔"

"اچھا مان لو کہ تمھارا قیاس ٹھیک ہے تو پھر؟ میں تم سے ایک نیک کام میں مدد مانگنے آئی ہوں۔ اپنے ملوک کی آزمائش کے لئے نہیں اور اگر تم سمجھتے ہو کہ کچھ چندہ دے کر تم نیک نامی اور شکرے کے سوا کچھ اور پاسکتے ہو تو یہ تمھاری خام خیالی ہے۔"

کہنا مار گئے۔ وہ ایسے تنگ گورنہ میں پھنس گئے تھے۔ جہاں ادھر ادھر ہلنے کی بھی گنجائش نہ تھی۔ کیا وہ اس سے یہ کہنے کی جرأت رکھتے ہیں کہ میں نے اب تک تمھارے ادھر ہزاروں روپے لٹا دیئے تو کیا اس کا یہی صلہ ہے؟ شرم سے ان کا منہ ذرا سا نکل آیا جیسے سکر گیا ہو جھپٹتے ہوئے بولے "میرا مطلب یہ نہ تھا، مالتی! تم بالکل غلط سمجھیں۔"

مالتی نے ہنستے ہوئے کہا: "خدا کرے کہ میں نے غلط سمجھا ہو۔ کیونکہ

اگر میں اسے سچ سمجھوں گی تو تمہارے سایے سے بھی بھاگوں گی میں خوب صورت ہوں۔ تم بھی میرے بہت سے چاہنے والوں میں ایک ہو۔ یہ میری مہربانی تھی کہ جہاں میں اوردوں کے تحفے لوٹا دیتی تھی وہاں تمہاری معمولی سے معمولی چیزیں بھی شکرے کے ساتھ قبول کر لیتی تھی۔ اور ضرورت پڑنے پر تم سے روپے بھی مانگ لیتی تھی اگر تم نے اپنے روپے کے نشے میں اس کا کوئی دوسرا مطلب نکال لیا تو میں تمہیں معاف کر دوں گی، یہ مردوں کی سرشت ہے اور تم اس سے سستے نہیں ہو۔ مگر یہ سمجھ لو کہ روپے نے آج تک کسی عورت کے دل پر فتح نہیں پائی اور نہ کبھی پائے گا۔“

کھٹا ایک ایک لفظ پر گویا گزرنے پھر نیچے دھنستے جا رہے تھے، اب اور زیادہ چوٹ پہننے کی ان میں شک نہ تھی۔ ستر مندرہ ہو کر بولے۔ ”مالتی! میں تمہارے پیروں پڑتا ہوں، اب اور دلیل نہ کرو۔ اور نہ ہی تو دوستانہ برتاؤ تو قائم رہنے دو۔“

یہ کہتے ہوئے انھوں نے دروازے چکوں کی کتاب نکالی اور ایک ہزار کاچک لکھ کر ڈرتے ڈرتے مالتی کی طرف بڑھا دیا۔

مالتی نے چک لے کر بے دردانہ طنز سے کہا: ”یہ میرے سلوک کی قیمت ہے یا درزش گاہ کا چندہ ہے؟“

کھٹا آبدیدہ ہو کر بولے: ”اب میری جان بچو، مالتی! کیوں میرے منہ میں کا لکھ لگا رہی ہو؟“

مالتی نے زور کا قہقہہ لگایا۔ ”دیکھا، ڈانٹ بھی بتائی اور ایک ہزار روپے بھی وصول کئے! اب تم کبھی شرارت نہ کرو گے؟“

”کبھی نہیں، جیتے جی کبھی نہیں!“

”کان پکڑو۔“

”کان پکڑتا ہوں۔ مگر اب تم مجھ پر رحم کر کے چلی جاؤ اور مجھے تھکنے میں بیٹھ کر سوچنے اور زور دینے دو۔ تم نے آج میری زندگی کی ساری خوشی“

مالتی اور زور سے ہنسی: ”دیکھو کھتا، تم میری بڑی توہین کر رہے ہو، اور تم جانتے ہو کہ حسن توہین نہیں کر سکتا۔ میں نے تو تمہارے ساتھ نیکی کی اور تم اسے بدی سمجھ رہی ہو۔“

کھتا احتجاج کی نگاہوں سے دیکھ کر بولے: ”تم نے میرے ساتھ نیکی کی ہے یا الٹی چھری سے میرا گلا کاٹا ہے؟“

”کیوں؟ میں تمہیں لوٹ لوٹ کر اپنا گھر بھر رہی تھی۔ تم اس لوٹ سے بچ گئے۔“

کیوں زخم پر نمک چھڑک رہی ہو مالتی؟ میں بھی آدمی ہوں۔“
مالتی نے اس طرح کھتا کی طرف دیکھا، گویا یقین کرنا چاہتی تھی کہ وہ آدمی ہیں یا نہیں؟ بولی: ”ابھی تو مجھے اس کی کوئی علامت نظر نہیں آتی۔“
”تم بالکل معتمد ہو، آج یہ ثابت ہو گیا۔“

”ہاں تمہارے لئے معاف ہوں اور معافی رہوں گی۔“
یہ کہتی ہوئی وہ جڑیا کی طرح ایک دم اڑ گئی اور کھتا سر پر ہاتھ رکھ کر سوچنے لگے کہ یہ صرف دکھاوا ہے یا اس کا سچا روپ!

گو برا در جھنیا کے چلے جانے پر گھر سنان رہنے لگا۔
 کی یاد آتی رہتی ہے۔ بچنے کی ماں تو جھنیا تھی مگر اس کی پرورش دھید
 دہی کرتی تھی۔ وہی اُسے اُنٹن ملتی، کاجل لگاتی، سُلانی اور جب کام کا
 فرصت ملتی تو پیار کرتی۔ محبت کا یہ نشہ ہی اس کی تخلیفوں کو بھلانا رہتا۔
 اسی کا بھولا بھالا کمھن سا چہرہ دیکھ کر وہ اپنی ساری فکر بھول جاتی اور محبت بھرد
 گھمنڈ سے اس کا دل پھول اٹھتا۔ وہ زندگی کا سہارا اب نہ تھا۔ اس کا سونا
 کھٹولا دیکھ کر وہ رونا پھٹتی۔ وہ تعویذ جو تمام پریشانیوں اور نا ایتدوں سے لے
 بچاتا تھا، اس سے چھن گیا تھا۔ وہ بار بار سوچتی کہ اس نے جھنیا کے ساتھ ایسی
 کون سی بُرائی کی تھی جس کی اس نے یہ سزا دی۔ ڈاؤن نے اگر اس کا سونے
 کا سا گھر مٹی میں ملا دیا۔ گو برنے تو کبھی اس کی بات کا جواب بھی نہ دیا تھا۔
 اسی راند نے اسے پھوڑا اور اب وہاں لے جا کر نہ جانے کون کون سا ناسخ
 بچائے گی۔ یہیں وہ بچے کی کون بہت پروا کرتی تھی۔ اسے تو اپنے مستی کلب
 اور مانگ چوٹی ہی سے جھنیا نہ ملتی تھی۔ بچے کی دیکھ بھال کیا کرے گی؟ بیچارہ
 اکیلادھرتی پر بڑا رونا ہوگا۔ بیچارا ایک دن بھی تو سکھ سے نہیں رہنے پاتا۔
 کبھی کھانسی، کبھی دست، کبھی کچھ، کبھی کچھ، یہ سوچ سوچ کر اسے جھنیا پر
 غصہ آتا۔ گو بر کے لئے اب بھی اس کے دل میں دہی بامتا تھی۔ اسی چڑیل کے
 اس کچھ کھلا پلا کر اپنی بس میں کر لیا۔ ایسی جادو ٹونا دان نہ ہوتی تو یہ ٹونا ہی کیسے
 کرتی؟ کوئی بات نہ پوچھتا تھا۔ بھو جائیوں کی لائیں کھاتی تھی۔ یہ بدھوں کی بات آج

رانی ہو گئی۔

ہواری نے چڑھ کر کہا: "جب دیکھو تب جھینا ہی کو دو دکھ دیتی رہتی ہے یہ نہیں سمجھتی کہ اپنا سونا کھوٹا تو سنا رکھا کیا دو دکھ؟ گو برا سے نہ لے جاتا تو کیا آپ سے آپ چلی جاتی؟ سہر کا دانا پانی لگنے سے لونڈے کی آنکھ بدل گئی۔ ایسا کیوں نہیں سمجھ لیتی؟"

دھینا گرج اٹھی: "اچھا چپ رہو۔ تم ہی نے رائے کو سر پر چڑھا رکھا تھا۔ نہیں میں پہلے ہی دن جھاڑو مار کر نکال دیتی۔"

کھلیان میں کٹا ہوا نالج جمع ہو گیا تھا۔ ہواری بیلوں کو لئے اسے مانڈنے جا رہا تھا۔ منہ پھیر کر بولا: "ان بے کہ بہونے گوہر کو بھڑی لیا تو اتنا کڑھتی کیوں ہے؟ جو ساری دنیا کرنی ہے وہی گوہر نے بھی کیا۔ اب اس کے بال بچے ہوئے نویرے بال بچوں کے لئے کیوں اپنی جان آپھت (آفت) میں ڈالے؟ کیوں ہمارے سر کا لوجھ اپنے سر پر اٹھائے؟"

"تمہیں سارے بکھیرے کی جڑ ہو"

"تو مجھے نکال دے۔ لے جا بیلوں کو، اناج مانڈ میں حکہ (حقہ)

پیتا ہوں۔"

"تم چل کر چلی پیو، میں اناج مانڈوں۔"

نراق میں غم دہر ہو گیا۔ یہی اس کی دوا ہے۔ دھینا خوش ہو کر روپا کے بال گوند سننے بیٹھ گئی جو بالکل الجھ کر رہ گئے تھے اور ہواری کھلیان چلا۔ کیف آفریں سبت نکھت، فرحت اور جان بخشی کا سراپہ سار ہی تھی دونوں لڑکیوں سے دل کھول کر۔ کوئل آم کی ڈالیوں میں چھپی اپنی ریلی، میٹھی اور دل پر اثر ڈالنے والی آواز سے۔ زور زور سے دھککا دھککا ہوا ہوا۔

مینوں کی برات سی بچی بیٹی تھی بنیم اور سراسر اور کروندے اپنی خوشبو میں نشہ سا گھول رہی تھے۔ ہوتری آموں کے باغ میں پہنچا تو پیرڈوں کے نیچے نارے کھلے تھے۔ اس کا رنج دیا ویسے بھرا ہوا دل بھی اس عالمگیر رونی اور نگہنی میں بیسے ڈوب سا گیا۔ وہ ترنگ میں آکر گانے لگا:-

”جیسا جڑت بہت، دن رین !
 آم کی ڈیرا کوئل بولے تنک آوت مین“

سامنے سے دلاری گلابی ساری پہننے چلی آرہی تھی۔ پاؤں میں موٹے نفرتی کرٹے اگلے میں موٹی طلائی ہنسل، چہرہ خشک گردل میں نازگی۔ ایک وقت تھا جب ہوتری کھیت کھلیاں میں اسے جھیرا کرتا تھا۔ وہ بھابی تھی، اور ہوتری دیور تھا۔ اس نائنے سے دونوں میں مذاق ہوتا رہتا تھا۔ جب سے سیٹھ جی مرگے دلاری نے گھر سے نکلنا چھوڑ دیا۔ سارے دن دکان پر بیٹھی رہتی اور وہیں سے سارے گمانوں کی خبر لیتی رہتی تھی۔ کہیں آپس میں جھگڑا ہو جائے تو سیٹھانی دہاں بیچ بچاؤ کرنے کے لئے ضرور پہنچے گی۔ ایک آنہ روپیہ سود سے کم پر فرض نہ دیتی تھی اور اگرچہ سود کے لالچ میں اصل بھی ہاتھ نہ آتا تھا مگر اس کے سود کی شرح جیوں کی تلوں بھی ہوئی تھی۔ بیچاری کیسے وصول کرے؟ ناش فریاد کرنے سے رہی، تھانہ پولیس کرنے سے رہی، صرف زبان کا زور تھا! مگر جیوں جیوں عمر کے ساتھ زبان کی تیزی بڑھتی جاتی تھی، تیوں تیوں اس کی کاٹ گھٹتی جاتی تھی۔ اب اس کی گالی پر لوگ نہیں دیتے تھے اور مذاق میں کہتے ”کیا کرے گی؟“ دے لے کر کالکی؟ ساتھ تو ایک کوڑی بھی نہ لے جاسکے گی۔ غریبوں کو کھلا بلا کر مینٹی ایس مل سکے، لے لے۔ یہی پرلوک میں کام آئے گا“ اور دلاری پرلوک کے

ہوئی۔ نے چھیڑا "آج تو بھابھی تم بچ بچ جوان لگتی ہو۔"
 سیٹھانی گن ہو کر بولی "آج منگل کا دن ہے، دیکھ نہ لگا دینا۔ اسی سے
 میں کچھ پنہنی اور ہتھی نہیں گھر سے نکلے تو سب ہی کھوڑے لگتے ہیں، جیسے کبھی کوئی
 مہر یا دیہی ہی نہ ہو پٹنہوڑی لالا کی پرانی بان ابھی تک نہیں چھوٹی۔"
 ہوئی رک گیا۔ بڑی دل کش جو بنا چھڑکی تھی بیل آگے نکل گئے تھے
 بولا "وہ تو آج کل بڑے بھگت ہو گئے ہیں۔"

"دیکھتی نہیں ہو کہ ہر پورنا کو ست زائن کی کتھاسنتے ہیں اور دونوں
 جون مندر میں درس کرنے جاتے ہیں۔"

"ایسے بد چلن بتنے ہوتے ہیں، وہ سب ہی بوڑھے ہو کر بھگت بن جاتے
 ہیں۔ گکرم (بد اعمالی) کا پراسچت (کفارہ) تو لیا ہی پڑتا ہے۔ پوچھو میں اب
 بڑھیا ہوں، مجھ سے ہنسی کسی؟"

"تم ابھی بڑھیا کیسے ہو گئیں، بھابھی؟ مجھے تو اب بھی"
 "اچھا چپ ہی رہنا، نہیں تو ڈیڑھ سو گالی دوں گی۔ بڑکا بریس
 کمانے لگا اور ایک دن تو ابھی نہ کھالایا، سینت میت میں بھابی بنانے کو تیار!"
 مجھ سے سو گندے نو بھابی جو میں نے اس کی گمانی کا ایک۔ پوچھ بھی بھرا
 ہو۔ نہ جاننے کیا لایا، کہاں اٹھا با۔ مجھے کچھ بھی پتہ نہیں، بس ایک جوڑا دھوئی اور
 ایک منڈا (صاف) میرے ہاتھ لگا۔"

"اچھا کمانے تو لگا، آج نہیں تو کل گھر سنوے ہی جاؤ، بھگوان، سو سکی
 رکھیں۔ ہمارے روپے بھی تھوڑا تھوڑا دیتے پہلو، سو ہی تو بڑھ رہا ہو۔"
 "تمھاری ایک ایک پائی دوں گا بھابھی، ہاتھ میں پیسے آئے دو اور
 کھا ہی جائیں گے تو کوئی باہر کے تو نہیں ہیں، میں تو تمھارے ہی!"

سیٹھانی ایسی مذاقہ خوشامد سے ہنستی سی ہوتی جاتی تھی۔ مسکرائی ہوئی اپنی راہ
 چلی گئی۔ ہوڑی لپک کر بیلوں کے پاس گیا اور اناج مانڈنے لگا۔ سارے گاؤں
 کا یہی ایک کھلیان تھا۔ کہیں اناج مانڈا جاتا تھا، کہیں اُسیا جا رہا تھا اور کوئی تول
 رہا تھا۔ نانی باری۔ بڑھئی، لو بار، پردہست، بھاٹ، بھکاری، سب ہی اپنے
 اپنے جیورے "لینے کے لئے جمع ہو گئے تھے۔ ایک بیڑے کے پیچھے جھنگری ننگہ
 کھاٹ پر بیٹھی اپنی سوائی "وصول کر رہے تھے۔ کئی بنے کھڑے ہو کر اناج
 کا مول تول کر رہے تھے۔ سارے کھلیان میں منڈی کی سی رونق تھی۔ ایک
 کھنکن بیر اور کوئے بیج رہی تھی اور ایک خواجہ دایا تل کے سیو اور جلیاں
 لئے گھوم رہا تھا پنڈت داتا دین بھی ہوڑی سے اناج ٹوانے کے لئے آہنچے
 تھے اور جھنگری ننگہ کے ساتھ بیٹھے ہوئے تھے۔

داتا دین نے تبا کو کوٹتے ہوئے کہا: کچھ سنا، سرکار بھی مہاجروں کو
 کہہ رہی ہے کہ بیاج کی درگشا دو، نہیں ڈگری نہ ملے گی۔
 جھنگری تبا کو بھانک کر بولے: "پنڈت، میں تو ایک بات جانتا ہوں
 تمہیں گرج (غرض) پڑے گی تو سو بار ہم سے روپے ادھار لینے آؤ گے اور
 ہم جو بیاج چاہیں گے، لیں گے۔ سرکار اگر اسامیوں کو روپیہ ادھار دینے کا
 کوئی بندوبست کرے گی تو ہمیں اس کا نوں (قانون) سے کچھ نہ ہوگا۔ ہم در
 کم لکھا دیں گے، اگر سینکڑے میں پچیس پہلے ہی کاٹ لیں گے۔ اس میں سرکار کیا
 کر سکتی ہے؟"

"یہ تو بھگ ہے، پھر سرکار بھی ان باتوں کو کھوب (خوب) سمجھتی ہے یہ
 اس کی بھی کوئی روک نکالے گی، دیکھ لینا۔"
 "اس کی روک ہی نہیں سکتی۔"

”اچھا، اگر وہ کرفے کہ جب تک اسٹام پر گاؤں کے کھیا یا کارندے کی گواہی نہ ہو، وہ پکنا نہ ہوگا۔ تب کیا کر دے گا؟“

”اسامی کو سو بار گرج ہوگی تو کھیتا کو ہاتھ پاؤں جوڑ کر لا دے گا اور گواہی کر دے گا۔ ہم تو ایک چوتھائی کاٹ ہی لیں گے۔“

”اور جو پینس جاؤ؟ جعلی حساب لکھا اور گئے چودہ سال کو۔“

جھنگری سنگھ زور سے ہنسنے لگا۔ ”تم کیا کہتے ہو پنڈت؟ کیا تب سنسار

بدل جائے گا؟ کانون اور بناؤ اس کا ہی جس کے پاس پیسہ ہو۔ کانون تو ہر جہاں

کسی آسامی سے گڑائی نہ کرے، کوئی جمیندار زمیندار، کسی کا سکار (کاشتکار)

کے ساتھ گڑائی نہ کرے، پر ہوتا کیا ہے، یہ تو نت ہی دیکھتے ہو۔ جمیندار سک

بندھوا کے پوتا ہوتا ہے اور مہاجن لات جوتے سے بات کرتا ہے۔ ہاں جو کسان

پوڑھا (مضبوط) ہے اس سے نہ جمیندار بولتا ہے نہ مہاجن، ایسے کانون سے ہم

مل جاتے ہیں۔ اور ان کی مدد سے دوسروں کی گردن دباتے ہیں۔ تمھارے

ہی اوپر رلے صاحب کے پانچ سو روپے نکلے ہیں۔ پر نوکھے رام میں ہر اتنی بہت

کہ تم سے کچھ بولیں؟ وہ جانتے ہیں کہ تم سے میل ہی کرنے میں ان کی بھلائی ہے۔

کس آسامی میں اتنا بوتا ہے کہ نیت (روز) عدالت دوڑے؟ سب کا رو بار اسی

طرح چلا جائے گا۔ جیسے چل رہا ہے۔ کچھری، عدالت اسی کے ساتھ ہے۔ جس کے پاس

پیسہ ہو۔ ہم لوگوں کے گھبرانے کی کوئی بات نہیں۔“

یہ کہہ کر انھوں نے کھیلان کا ایک چکر لگایا اور پھر آکر کھاٹ پر بیٹھ پڑے۔
 بوسے: ہاں مہنتی کے بیاہ کا کیا ہوا؟ ہماری صلاح تو یہ ہے کہ اس کا بیاہ کر ڈالو۔ اب تو
 بڑی بدنامی ہو رہی ہے۔“

داتا دین کو جیسے بھڑنے کاٹ کھایا۔ اس کہنے کا کیا مطلب تھا، وہ خوب

سمجھتے تھے۔ گرم ہو کر بولے: بیٹھے آدھی جو چاہو کیے، ہمارے منہ پر کوئی کچھ کہو تو اس کی مونچھیں اکھاڑ لوں۔ کوئی ہماری طرح نمی (مذہب کا پابند) بن توے۔ کتنوں کو جانتا ہوں جو کبھی مذہب پاؤ جاتے ہیں کرتے، انہیں دھرم کی مطلب نہ کرم سے۔ نہ کھتا سے مطلب، نہ پران سے۔ وہ بھی اپنے کو براہمن کہتے ہیں۔ ہماری اوپر کیا ہنسے گا کوئی۔ جس نے اپنی عمر میں ایک ایکادسی کبھی نہیں چھوڑی، کبھی بنا اس دھیان کئے منہ میں پانی نہیں ڈالا۔ نیم کا بنا ہنا کھن ہی۔ کوئی تباوے کہ ہم نے ہاٹ کی کوئی چیز کھائی ہو یا کسی دوسرے کے ہاتھ کا پانی پیا ہو، تو اس کی ٹانگ کی راہ نکل جاؤں۔ سیلا ہماری چوکھٹ نہیں ناگھنے پانی، رتن بھانڈے چھو نا تو بڑی بات ہے۔ میں یہ نہیں کہتا کہ یہ منی کوئی اچھا کام کر رہا ہے، پر جب ایک بار ایک بات ہو گئی تو یہ ادھرم کا کام ہے کہ عورت کو چھوڑے، میں تو کھلم کھلا کہتا ہوں اس میں چھپانے کی کوئی بات نہیں۔ استری جات پور ہے۔“

دامادین خود اپنی جوانی میں بڑے عیاش رہ چکے تھے مگر اپنے نیم دھرم سے کبھی نہیں جوئے، دامادین بھی لائق لڑکے کی طرح ان ہی کے نقش قدم پر چل رہا تھا۔ دھرم کا اصلی جزو ہے پوجا پاٹ، کھتا، رت اور جو کا چولھا، جب باپ بیٹے دونوں ہی اصلیت کو بکڑے ہوئے ہیں، تو کس کی مجال ہو کہ انہیں ادھرمی کہہ سکے؟

جھنگری نگھنے نے قائل ہو کر کہا: ”میں نے تو بھائی جو سنا تھا وہ تم سے کہہ دیا۔“

دامادین نے مہابھارت اور پراٹوں کو ان برہمنوں کی ایک ہی فہرست پیش کر دی، جھوں نے دوسری ذات کی لڑکیوں سے تعلق پیدا کر لیا تھا اور ساتھ ہی یہ بتا کر دیا کہ ان کو جو اولاد ہوئی وہ برہمن کہلائی اور آج کل کے جو براہمن ہیں وہ اسی اولاد کی اولاد ہیں۔ یہ رنج شرف ہی کو جلا آرہا ہے اور اس میں کوئی شرم کی بات نہیں۔

جھنگری سنگھ نے ان کی قابلیت پر خوش ہو کر کہا: "تب کیوں آج کل لوگ باجپئی اور شکل بنے پھرتے ہیں؟"

یسے یسے کاروانج ہے اور کیا؟ کسی میں اتنا بیج تو ہو۔ بس کھا کر اسے بچانا تو چاہیئے۔ وہ سرت جگ کی بات ہے، سرت جگ کے ساتھ گئی۔ اب تو اپنا بناہ برادری کے ساتھ مل کر رہنے میں ہے۔ مگر کروں کیا، کوئی لڑکی والا آتا ہی نہیں، تم سے بھی کہا اوروں سے بھی کہا، پر جب کوئی نہیں سنتا تو کیا میں لڑکی بناؤں؟"

جھنگری سنگھ نے ڈانٹا: "جھوٹ مت بولو، پنڈت! میں دو آدمیوں کو پھانس کر لایا تم نہ پھیلانے لگے تو دونوں کان کھڑے کر کے نکل بھاگے آخر کس برتنے پر چار (ہزار) پانچ سو مانگتے ہو تم؟ دس بیگھے کے سوا تمہارے پاس اور کیا ہے؟"

داتا دین کے گھنٹ کو چوٹ لگی۔ دارھی پر ہاتھ بھر کر لوٹے: میرے پاس کچھ نہ سہی، میں ہی بھیک مانگتا ہوں، پر میں نے اپنی لڑکیوں کے بیاہ میں پانچ پانچ سو دیئے ہیں۔ پھر لڑکے کے لئے سو کیوں نہ مانگتا؟ کسی نے سنت میں میری لڑکی بیاہ لی ہوئی تو میں بھی سنت میں اپنا لڑکا بیاہ لیتا۔ رہی حیثیت کی بات، سو تم جمانی کو بھیک سمجھو، پر میں تو اسے جمینداری سمجھتا ہوں، بنک گھر جمینداری مٹ جلتے، بنک گھر ٹوٹ جلتے، پر جمانی تو انت (آخر) تک بنی رہی گی جب تک ہندو جات رہی گی تب تک با مھن بھی رہیں گے اور جمانی بھی رہے گی پہاگ میں آرام سے گھر بیٹھے سودو سو پھٹکا ریتے ہیں۔ کبھی بھاگ لڑ گیا تو چار پانچ سو مار لئے۔ کپڑے برتن، کھانا اوپر سے۔ کہیں نہ کہیں نت ہی کام بنا رہتا ہے۔ کچھ نہ ملے تب بھی ایک دو تھال اور دو چار آنے دھننا کے مل جاتے ہیں۔ ایسا مین نہ جمینداری